

અંદુંગા ધોંદુંધાંડકા

સંપાદક : શાસ્ત્રી હરિપ્રિયદાસજી (ગાંધીનગર)

ભગવાનને રાજુ કરવા માટે

- શાસ્ત્રી હરિપ્રિયદાસ (ગાંધીનગર)

ચાતુર્માસ શરૂ થાય એટલે જીણે કે વિશેષ ભજન-ભક્તિની સિઝન શરૂ થઈ. મંદિરોમાં પણ હિંડોળા મહોત્સવ અને શ્રાવણ માસમાં શિવજીની પૂજા તથા કથાવાર્તાનાં વિશેષ આયોજનો ગોઠવાય. ભક્તો ઉત્સાહથી કથાશ્રવણ કરવા માટે જાય. મિત્રો ! તમને ખબર છે ? સ્વામિનારાયણ ભગવાનને કથા સાંભળવાનું બહુજ ગમતું. એટલે જ તો ચાતુર્માસના વિશેષ નિયમોમાં મહારાજને પ્રિય એવા આઠ નિયમોમાં સૌથી પહેલું નિયમ “વિષણો કથાયાઃ શ્રવણઃ” ભગવાનની કથા સાંભળવી એ છે. તો મિત્રો ! ચાલો આજે આપણે કથા શ્રવણનો જ એક પ્રસંગ વાંચીએ.

ઈટદેવ સ્વામિનારાયણ ભગવાન ભક્તોને દર્શનનું સુખ આપવા માટે કચ્છ-ભૂજ પદ્ધાર્યા હતા. તાંથી વિવિધ ગામોમાં વિચરણ કરતા કરતા માનકૂવા ગામ થઈ રામપુરા ગામ પદ્ધાર્ય. પ્રભુ ત્યાં એક ભાવિક ભક્તને ઘેર એક દિવસ રોકાયા. પછી રામપુરાથી પશ્ચિમ દિશામાં રૂકમાવતી નામે નઢી વહે છે. ત્યાં પ્રભુ પદ્ધાર્ય. એ સ્થળ મહારાજને બહુ ગમી ગયું. નઢીનો કિનારો, ચારે બાજુ વૃક્ષ વનરાજીની શોભા, નઢીના ખળળણ વહેતાં જળનું મધુર સંગીત સંભળાયા કરે, નઢીના કિનારે એક ગોમુખમાંથી પાણી વહ્યાં કરે છે. અને નીચે શિવલીંગ ઉપર અંડ જળધારા ચાલું.

રૂકમાવતી નઢીના કિનારે આજુબાજુ જંગલ, શાંત વાતાવરણ, વૃક્ષ અને વનરાજીથી શોભતા આ રૂકમાવતી

નઢીના કિનારે મહારાજ પંદર દિવસ રોકાયા. મહારાજની સાથે પ્રાગજ પુરાણી પણ હતા. મહારાજે પુરાણીને કહું, “પુરાણી ! આપણે અહીં કંઈક કામ કરીએ. મહારાજ ! અહીં જંગલમાં શું કામ થાય ? અરે પુરાણીજ ! જંગલમાં જે કામ થાય એ શહેરમાંય ન થાય. સારું મહારાજ કરો આજા. જુઓ પુરાણીજ ! આ રૂકમાવતી નઢીનો સુંદર કિનારો છે. ગોમુખમાંથી સુંદર નિર્મણ પાણી મહાદેવજ ઉપર પડ્યા કરે છે. આજુબાજુમાં સુંદર શાંત વાતાવરણ છે. તો અહીં ભાગવત સમાહ કરો. મહારાજ ! અહીં ભાગવત સમાહ ! કોણ સાંભળવા આવશે ? મહારાજ કહે છે, પુરાણી કોણ એટલે ? અમે, બીજા કોણ ? પુરાણીજએ મહારાજની આજા થઈ એટલે ભાગવત કથા વાંચવાની શરૂઆત કરી. પછી તો ખબર પડી એટલે રામપુરાના ભક્તો પણ ત્યાં કથામાં આવવા લાગ્યા. જ્યા જ્યકાર થવા લાગ્યો. વક્તા પ્રાગજ પુરાણી, મુખ્ય શ્રોતા શ્રીજ મહારાજ અને ગામના હરિભક્તો. એવો તો આનંદ આવે, ન પૂછો વાત. શ્રોતાઓને તો આનંદ આવે જ પરંતુ પુરાણીજ કહે છે, મહારાજને અહીં કથા વાંચું છું એમાં ખૂબ આનંદ આવે છે. કથામાં આનંદ આવવાનું એક કારણ શ્રીહરિનું સાંનિધ્ય અને બીજું કથા વાંચવી કે સાંભળવી એ આધ્યાત્મિક કિયા છે. લૌકિક નથી. ઘણીવાર કથાને, પારાયણોને માણસો લૌકિક બનાવી દે છે. વાહ ... વાહ... થાય એટલે બસ. કથામાં શાંતિ જ નહીં. ચાલું સભામાં માન-સત્માન થાય, સત્કાર થાય. એવી વાહ વાહ.... થાય સભા તો કયાંય ચાલી જાય.

ભાગવત એ પરમહંસ સંહિતા છે. શાસ્ત્ર એ આપણા મનના મેલ ધોવા માટે છે. કથા અને પારાયણ આત્માને બળવાન બનાવવા માટે છે. વાહ.... વાહ.... કરવા માટે નથી. સત્માન-સત્કાર કરવા માટે એક માહોલ ઉભો કરવા આપણો શાસ્ત્રને નિમિત બનાવી દઈએ છીએ. જે દવા પીવાની હતી એ શરીરે ચોળવા માંડયા. એના જેવું થાય છે. શાસ્ત્રોના રહસ્યો અંદર ઉતારવાનાં હતાં એને આપણે ઉપર છલ્લાં બનાવી નાંખીએ એટલે એ ફળદાયી થતાં નથી. એ કાર્ય ફક્ત વાહ.... વાહ.... પુરતું જ પતી જાય છે.

જ્યારે કથા-પારાયણનું આયોજન થાય ત્યારે એનો હેતુ વિચારવો પડે. કે આ કથા શાંતિ માટે છે, કાંક સત્તસંગનું બળ વધે. જીવનમાં ક્રયાં ભૂલો થાય છે કે નથી થતી કે ઓછી થાય છે એ બધો હિસાબ કરવા માટે છે. કથા આપણને આ બધું શીખવાડે છે. કથા એ કેવળ કંઈ મનોરંજનનું માધ્યમ નથી. કથા તો ભક્ત જીવનનું દર્પણ છે.

સાત દિવસની સમાહ પુરાણીજીએ વાંચી. પુરાણીજીને કથા વાંચતાં મહારાજની મૂર્તિ સિવાય બીજે મન જાય જ નહીં. સહુ કોઈને અદ્ભુત શાંતિ અને આનંદની પ્રાપ્તિ થઈ.

છેલ્લા દિવસે મહારાજ કહે છે, પુરાણીજી ! દક્ષિણા તો નથી. શું કરીશું ? આ રૂક્માવતી નદીના કિનારે તમને દક્ષિણા શું આપવી ? પુરાણી કહે છે, મહારાજ ! દક્ષિણાની શી જરૂર છે. તમે રાજ થયા એજ દક્ષિણા. પુરાણીજી ! એમ ન ચાલે. કોઈ પણ કાર્યની સમાપ્તિ વખતે દક્ષિણાતો આપવી જ જોઈએ. અને એ જ વખતે ભગવાન પાસે કથણા થોડા ભક્તો આવ્યા. અને મહારાજને વંદન કરી ભેટો મુક્તી. એ ભેટો શ્રીજ મહારાજે પુરાણીને આપી દીધી. લ્યો લ્યો સ્વીકારો. આ તો સદ્ગ્રાવની ભેટ છે. આમ, રામપુરાની બાજુમાં રૂક્માવતી નદીના કિનારે મોટો ઉત્સવ થઈ ગયો. જય જયકાર થઈ ગયો.

મિત્રો ! વાંચ્યું ને ? તો કથા સાંભળવી એ બહુ સરસ વાત છે. આપણા ઈષ્ટદેવ સ્વામિનારાયણ ભગવાન પણ આપણા ઉપદેશ માટે વારે વારે કથા સાંભળતા. તો તમે પણ કથા સાંભળશોને ? આ ચાતુર્માસમાં તમારા ગામના મંદિરમાં જઈને કથા સાંભળીને અને કોઈ વાંચનાર ન હોય તો તમે મંદિરમાં જઈને કથા વાંચજો અને બીજા ભક્તોને સંભળાવજો તો મહારાજ તમારી ઉપર રાજ થશે.

વળી અત્યારે વચનામૃત દ્વિશતાષ્ટીનું વર્ષ ચાલે છે. એટલે વચનામૃત વાંચવાનું પણ ભૂલતા નહિં. તમે વાંચજો. સાંભળજો. અને બીજા ભક્તોને વાંચવા માટે પ્રેરણા કરશો તો આપણા ઈષ્ટદેવ શ્રીહરિ ખૂબ રાજ થશે.

શાધાની વાત જ અનોખી

- નારાયણ વી. જાની (ગાંધીનગર)

બાળ મિત્રો ! હમણાં જ ગુરુપૂર્ણિમાનો ઉત્સવ ધામધૂમથી પસાર થયો. આપણે કેવા ભાગ્યશાળી ધીએ કે આપણને ગુરુ ગોત્વા નથી પડ્યા, સ્વામિનારાયણ ભગવાને સ્વયં ધર્મવંશી ગુરુ આપ્યા છે. તો ચાલો આપણો ગુરુ પ્રત્યે શિષ્યની શાધ્યા કેવી હોય તેના વિશે વાત કરીએ. જીવનમાં શાધ્યા છે તે બહુ અમૂલ્ય છે. શાધ્યા વિનાના માણસને કંઈ પ્રાપ્તિ થતી નથી. તેથી જ કહું છે કે - “શ્રદ્ધાવાન લભતે જ્ઞાન” શાસ્ત્રમાં, ભગવાનના સ્વરૂપમાં અને ગુરુના વચનમાં જેને શાધ્યા હોય તેનું કામ થઈ જાય છે. આજની આ વાત આપણને શાધ્યા શું કામ કરે છે તે જાણવામાં ખૂબ ઉપયોગી બને એવી છે.

આ એવા જમાનાની વાત છે કે જ્યારે જિજાસું, મુમુક્ષુ, જ્ઞાન મેળવવાની ઈચ્છાવાળા વાક્તિને સાચા ગુરુની શોધ કરવી પડતી. ગુરુની પ્રાપ્તિ થયા પછી તેમની સેવા કરી તેમને રાજ કરે પછી ગુરુ દ્વારા થતી કસોટીમાથી પાર ઉત્તરે પછી ગુરુ રાજ થઈને શિષ્યને જ્ઞાન આપતા.

કોઈ એક ગામમાં એક ધનવાન શેઠ ખૂબ પ્રતિષ્ઠિત વેપારી હતા. તેમનો એકનો એક પુત્ર, તેને ખૂબ લાડકોડથી ઉછેરી મોટો કર્યો. કોણ જાણે કેમ પણ આ શેઠના પુત્રને વેદ-વેદાંતના જ્ઞાનની પ્રાપ્તિ કરવાની તીવ્ર ઈચ્છા થઈ. તેણે આ વાત પિતાને કરી. ચારે બાજુ તપાસ ચાલુ થઈ. અને એવા સાચા ગુરુની જાણકારી પ્રાપ્ત થઈ. શેઠ બહુ રાજ્યા સાથે પુત્રને ગુરુ પાસે રહી જ્ઞાન પ્રાપ્ત કરવાની અનુમતી આપી.

આ યુવાને ગુરુ પાસે આવી વિનયપૂર્વક નમસ્કાર કર્યો અને આવવાનું કારણ જાણાવી પોતાનો પરિચય આપ્યો. પોતાની પાસે જ્ઞાનની ઈચ્છાએ આવનાર આ યુવાનની શાધ્યા કેવી છે, જ્ઞાસા કેવી છે તેની કસોટી કરવા માટે ગુરુએ તીર્થયાત્રા કરવાનું અને તેમાં આ શિષ્યને સાથે લેવાનું નક્કી કર્યું. ઉંચા પહાડો પર, ઊંડી ખીણોમાં ભયંકર ધનઘોર જંગલોમાં આ શિષ્ય ગુરુની સાથે ખૂબજ આનંદથી ફરે. ખૂબ-તરસ લાગી હોય છતાં સુખમાં

ઉછરેલો એવો આ યુવાન પુરી શ્રદ્ધાથી ગુરુની સેવા ચાકરી પણ પુરા આનંદથી અને ઉત્સાહથી કરતો. પોતે બિક્ષા માંગી લાવે. પ્રથમ ગુરુને જમાડે પછી જે પ્રસાદ વધ્યો હોય તે પોતે સ્વીકારે. ઘણીવાર ગુરુ ગરમ થઈ જાય, કાંઈક તિરસ્કાર કરી નાંખે છતાં પણ ગુરુની પ્રત્યેનો અપ્રતિમ સ્નેહ તેમાં જરા પણ ઓટ ન આવે. દિનપ્રતિદિન ગુરુમાં સ્નેહ અને શ્રદ્ધાની વૃદ્ધિ આ શિષ્યમાં ગુરુને જણાવા લાગી.

એક દિવસે ગુરુ - શિષ્ય ઘણું ચાલ્યા. પછી ક્યાંક વૃક્ષની છાયા આવી ત્યાં બંને જણા આરામ કરવા માટે રોકાયા. જેવા પડ્યા કે થાકના કારણે શિષ્યને ઊંઘ આવી ગઈ. ત્યાં એક બનાવ બન્યો. ગુરુનું ધ્યાન ગયું કે એક કાળો નાગ જેરી હુંફડા મારતો જ્યાં આ શિષ્ય સૂતો છે એ દિશામાં ખૂબ ઝડપથી આગળ વધી રહ્યો છે. ગુરુએ આ દ્રશ્ય જોયું તેથી ગભરાયા તો ખરા પણ તેઓ જડીબુઢીના જાણકાર અને જ્ઞાની હતા. તેથી જેવો મંત્ર બોલ્યા કે નાગની ગતિ અટકી ગઈ. તે સ્થિર થઈ ગયો. પોતાની ગતિ અટકતા નાગ વહું કોષિષ્ઠ થઈ ગયો. ગુરુ બીજો મંત્ર બોલ્યા કે આ નાગને વાચા આવી. તે પોતે અહીં કેમ આવ્યો છે તેનું કારણ કહેવા લાગ્યો.

હે મહાત્માજી ! આ સૂતો છે તે મારો ગત જન્મનો શરૂઆતી. હું ઘણા દિવસોથી તેને શોધું છું પણ આજે મળ્યો છે. મારે તેના ગળાનું લોહી પીને મારા વેરની વસુલાત કરવી છે. મને ગતિ કરવા દો. અને મારું કામ પણ. ગુરુના મનમાં વિચાર આવે છે. જો આ નાગને તેની ઈચ્છા પ્રમાણે કરવા દઉં તો આ નવયુવાન કે જેણે વિદ્યા પ્રાપ્તિ માટે કેટકેટલું સહન કર્યું છે. આ આવા સ્થળોએ મારી સાથે પુરા પ્રેમ અને શ્રદ્ધાથી ફરે છે. તેનું એક જ કાણમાં મૃત્યુ થઈ જશે. જો આમ થશે તો હું કેવી રીતે મને મારું કરી શકીશ ?

મહાત્માજીએ નાગને કહું - તારે તો લોહી જ ચૂસવું છે ને તો મારું ચૂસી લે. હું તૈયાર છું. પણ નાગ તૈયાર ન થયો. ગુરુ હવે નાગને સમજાવવાનો પ્રયત્ન કરવા લાગ્યા. હે નાગરાજ ! તમે જે વિચાર સાથે અહીં આવ્યા છો તે યોગ્ય નથી. વેરની પરંપરા જાળવી રાખવાથી શાંતિનો નાશ થાય છે. વળી ગુરુ સેવા દ્વારા આ યુવાનનું અંતઃકરણ શુદ્ધ થયેલું છે. તમે જો તેને ક્ષમા આપો તો તે જ્ઞાન પ્રાપ્તિ કરી મુક્ત બની જશો. ને તેને

ક્ષમા આપવા બદલ તમને અક્ષય પુણ્યની પ્રાપ્તિ થશે. આવા પુણ્ય પ્રતાપી મહાત્માએ આટાટલું સમજાવ્યો પણ નાગ એકનો બે નથયો.

એટલામાં જેમ અંધારામાં વિજળીનો જબકારો થાય તેમ ગુરુના મનમાં એક યુક્તિ જબકી. તેમણે નાગને કહું, હે નાગરાજ ! તમારે એના ગળાનું લોહી જ પીવું છે ને ? હા, તો તમે અહીં જ સ્થિર રહો. હું તમને તેના ગળામાથી લોહી કાઢી આપું. છેવટે નાગ આ વાત સાથે સંમત થયો. ગુરુએ પોતાની જોળીમાંથી ધારદાર ચઘું કાઢ્યું. વૃક્ષના પાંદડાનો પડીયો બનાવ્યો. નિદ્રાવશ થયેલા આ શિષ્યના ગળા પર ધીરેથી ધારદાર ચાપાનો ઘસરકો કર્યો. આ શિષ્યે જોઈ લીધું કે પોતાના ગુરુ જ છે. તેથી આંખો મીંચી સ્થિર પડી રહ્યો. ગુરુએ પરીયામાં લોહી લઈને નાગને આપી દીધું. અને ગમે એવી કોઈ ઔષધિ લગાવી કે ધારૂઆઈ ગયો. નાગને લોહી પીવા મળી ગયું. તેના વેરની વસુલાત થઈ ગઈ તેથી ખૂશ થતો થતો ત્યાંથી ચાલ્યો ગયો.

થોડીવાર પછી આ ગુરુ અને શિષ્ય બંને ત્યાંથી ચાલતા થયા. ગુરુને એમ હતું કે શિષ્ય હમણાં કાંઈક પૂછશે પણ આ તો કાંઈ જ બોલતો જ નથી. છેવટે ગુરુ અકળાયા અને પછી શિષ્યને પૂછવા લાગ્યા. હે શિષ્ય ! હું તારા ગળા પર ચઘું અડાડી ધા કરું છું તેની ખબર હોવા છતાં તે કેમ કોઈ પ્રતિકાર ન કર્યો અને કેમ સ્થિર રહી પડી રહ્યો ? શિષ્ય હવે જે ગુરુને જવાબ આપે છે તે બહુ વિચારવા જેવો છે. હે ગુરુદેવ ! મને એ શ્રદ્ધા છે કે ગુરુના હાથે શિષ્યનું અહિત થતું જ નથી. આપનું જે કાંઈ પણ કાર્ય તે મારા હિત માટે, મારા કલ્યાણ માટે જ હશે તેમ વિચારી મેં આંખો બંધ કરી દીધી. અને સ્થિર પડી રહ્યો.

આ બનાવથી શિષ્યની આ સમજણથી ગુરુ એકદમ રાજ થઈ ગયા. શિષ્યની શ્રદ્ધા, વિશ્વાસની ભાવના પર જાણે કે સોનાનો કણશ ચઢી ગયો. આ શિષ્ય જાણે કે શ્રદ્ધા, વિશ્વાસ અને ગુરુ સેવાનું જાણો કે જીવતું જગતું જંગમ મંદિર બની ગયો. બસ આટલી જ વાર અને આ જાણે જ શિષ્યના હદ્યમાં જ્ઞાનનો સૂર્ય ઉદ્ય પામી ગયો.

(પેઈજ નં. ૨૨ પર)

વગર વિદ્યાભ્યાસે વેદ-વેદાંત અભિને હૈયે વસી ગયાં. તે વિદ્બાન બની ગયો. જે પ્રાસિ વરસો સુધી અભ્યાસ કરતાં પણ ન થઈ શકે તે એકદમ ક્ષાળમાત્રમાં થઈ ગઈ. ગુરુએ જ્ઞાન પ્રાસિ કરાવી. શિષ્યે શુરુને દડવત પ્રાણામ કર્યા અને ગુરુનો બ્હાલ ભર્યો હાથ શિષ્યના મસ્તક પર ફરવા લાગ્યો. શિષ્ય ધન્ય ધન્ય થઈ ગયો અને યાત્રા પણ પરિપૂર્ણ થઈ.

મિત્રો ! જોયું ને. ગુરુ પ્રત્યેની શ્રદ્ધા, ગુરુના પ્રત્યેક કાર્યમાં વિશ્વાસથી શિષ્યને તેવી ઉચ્ચ કોટીની પ્રાપ્તિ થઈ !

ભગવાનના સ્વરૂપમાં અને ગુરુ વચનમાં જેને આવી શ્રદ્ધા અને આવો વિશ્વાસ હોય તે સુખી બને છે. અને જેને આવી અચળ શ્રદ્ધા ન હોય તેને ક્યાંય પણ સુખ, શાંતિ કે જ્ઞાનની પ્રાસિ થઈ શકતી નથી. આપણા તો કેવા ભાગ્ય છે કે આપણને આવા દિવ્ય સાસંગની અને સહેજે સહેજે સંત સમાગમની તક પ્રાપ્ત થઈ છે તો શ્રદ્ધા અને વિશ્વાસથી ભગવાનની ભક્તિ કરી મનુષ્ય જન્મની સાર્થકતા પ્રાપ્ત કરી લેવી.